



ОПШТИНА ГАЗИ БАБА



Граѓански буџет на општина Гази Баба за 2025 година

ШТО Е БУЏЕТ НА ОПШТИНА И ГРАЃАНСКИ БУЏЕТ НА ОПШТИНА?

Буџетот е една од најважните политики на локалната власт. Токму преку буџетот се распределуваат финансиските средства на општината неопходни за остварување на правата на сите жители во општината. Се користи за планирање како локалната власт ќе ги прибере и распредели јавните финансии за да ги исполни своите политики и цели.

БУЏЕТОТ НА ОПШТИНАТА претставува годишен план на сите приходи, приливи и одобрени средства и сите расходи и одливи на средства, а ги вклучува основен буџет на општината, буџетот на дотации, буџетот на донации, буџетот на заеми и буџетот на самофинансирачки активности.



| ПРИХОДИ | РАСХОДИ |
|----------------------------|-------------------------------------|
| - Даночни приходи | - Плати и надоместоци |
| - Неданочни приходи | - Резерви и недефинирани расходи |
| - Капитални приходи | - Стоки и услуги |
| - Трансфери и донации | - Камати |
| - Задолжување во земјата | - Субвенции и трансфери |
| - Задолжување во странство | - Социјални бенефиции |
| | - Капитални расходи |
| | - Отплата на главнина |

Буџетот на Општина Гази Баба е консолидиран годишен план кој покрај буџетот на општината ги опфаќа и буџетите на нашите тринаесет општински институции, односно: еднаесет основни училишта (ОУ 25 Мај, ОУ Наум Наумовски Борче, ОУ Стив Наумов, ОУ Григор Прличев, ОУ Наум Охридски, ОУ Његош, ОУ Крсте Мисирков, ОУ Вера Јоциќ, ОУ Дане Крапчев, ОУ Кирил и Методиј и ОУ Крум Тошев) и две детски градинки (ЈУДГ Детска радост и ЈУДГ 25 Мај).

За извршување на комуналните дејности во општината надлежно е јавното претпријатие Јавното комунално претпријатие ЈКП Гази Баба 2007.

ГРАЃАНСКИОТ БУЏЕТ е документ развиен од општината исклучиво за јавноста и во него е претставен буџетот на општината во поедноставен, помалку технички формат, за да се изгради подобро разбирање за тоа како општината управува и ги користи јавните финансии. Ова разбирање е од витално значење за јавната одговорност и отчетност и за зголемување на инклузивното граѓанско учество при спроведувањето на локалните политики.



Во процесот на креирање на буџетот на Општина Гази Баба за 2025 година се одржаа неколку јавни расправи. Целта на овие јавни расправи е граѓанското учество во процесот на донесување на одлуки, во случајот, приоритетните проекти за реализација за наредната година, а општина Гази Баба почитувајќи го мислењето на граѓаните и анализирајќи ги предложените приоритети ќе ги предвиди за реализација.

КОИ СЕ НАДЛЕЖНОСТИТЕ НА НАШАТА ОПШТИНА?

Буџетот на општината е огледало на политиките/активностите на нашата општина и истиот ги демонстрира вредностите и приоритетите на локалната самоуправа во сите надлежности и области на делување.

| | | |
|--|---|---|
| -Урбанистичко (урбано и рурално) планирање | -Заштита на животната средина и природата | Локален економски развој |
| -Комунални дејности | Култура | -Спорт и рекреација |
| Социјална заштита и заштита на децата | -Образование | -Здравствена заштита |
| -Заштита и спасување | -Противпожарна заштита | Други надлежности определени со закон |

КАКО ОПШТИНАТА ГИ ПРИБИРА ПРИХОДИТЕ?

Ефикасното обезбедување и собирање на општинските приходи се основа за испорачување на потребните јавни добра и услуги на нашите граѓани. Општинските приходи се прибираат преку основниот буџет на општината, дотацијата, донациите, кредитите и самофинансирачките активности.

СРЕДСТВАТА ВО ОСНОВНИОТ БУЏЕТ ДОАЃААТ ОД:


- Даночните приходи (даноци на имот, комунални такси и локални надоместоци)
- Неданочните приходи (административни такси, надоместоци, останати неданочни приходи)
- Капиталните приходи (продажба на земјиште, концесии, легализација на бесправно изградени објекти, надоместоци за експлоатација на минерални сировини, геолошки истражувања и други надоместоци)
- Трансферите од други нивоа на власт (трансфер на средства од буџетите и фондовите, ДДВ дотација, персонален данок на доход на лични примања од плати од физички лица со постојано живеалиште и престојувалиште во општината)

ШТО Е ДОТАЦИЈА? - трансфер од Буџетот на Република Северна Македонија кој служи за финансирање на пренесените надлежности на општината во образованието, социјалната и детска заштита.

ОД КАДЕ ДОАЃААТ ДОНАЦИИТЕ? – различни донатори може да донираат строго наменски средства во општината со цел обезбедување конкретни добра или услуги за нашите граѓани.

ОПШТИНСКИОТ БУЏЕТ СОДРЖИ И ПРИХОДИ ОД САМОФИНАНСИРАЧКИ АКТИВНОСТИ кои ги остваруваат нашите буџетски корисници (училишта, детски градинки, културни установи и др.) по основ на закупнина од објекти, целодневна и претшколска грижа, средства за екскурзии и сл.


Вкупните приходи на општина Гази Баба во Буџетот за 2025 година се проценети на 1.693.797.328 денари. Во структурата на приходите најголемо учество заземаат приходите од основниот буџет во износ од 956.463.955 денари, значителен дел отпаѓаат и на приходите од блок дотации во износ од 692.079.959 денари, потоа следуваат приходи од самофинансирачки активности во износ од 40.000.000 денари, па приходите од донации во износ од 5.253.414 денари.



Графикон 1. Структура на општинските приходи по извори на финансирање (во %)

КОИ СЕ КЛУЧНИТЕ ПРИХОДИ ВО БУЏЕТОТ НА НАШАТА ОПШТИНА?- даноците и другите задолжителни законски плаќања, приливите кои ги добиваме од сопственост на средствата (камата, закупнина и сл.), надомест кој го добиваме за добра или услуги кои ги обезбедуваме, како и останати приливи од донации, спонзорства, субвенции и трансфери од другите нивоа на власт.


Во структурата на клучните приходи на нашата општина доминираат планираните приходи од трансфери и донации кои учествуваат со 984.877.921 денари, потоа следат даночните приходи кои учествуваат со 542.169.407 денари, па капиталните приходи учествуваат со 89.000.000 денари , додека неданочните приходи со 77.750.000 денари.



Графикон 2. Структура на општинските приходи според економската класификација (во денари)

СОПСТВЕНИТЕ ИЗВОРИ НА ПРИХОДИНА НАШАТА ОПШТИНА се од посебна важност за реализирање на локалните надлежности и обезбедување на општински услуги. Тие вклучуваат -локални даноци, локални такси и локални надоместоци, приходи од сопственост на општината, самопридонес, парични казни, донации и други приходи кои се утврдени со закон. Затоа од исклучителна важност е нивното точно утврдување и наплата, бидејќи без овие приходи капацитетот на општината да ги обезбеди потребните добра/услуги на своите граѓани ќе биде ограничен.

ДАНОЧНИТЕ ПРИХОДИ се основен и најзначаен дел од сопствените приходи на општината. Тие се прибираат преку: оданочување на имотот, комуналните такси (фирмарина, користење на простор пред деловните објекти, улично осветлување и др), надоместокот за уредување на градежно земјиште (комуналии), такси на користење или дозволи за вршење на дејност и други даночни приходи.




Графикон 3. Даночни приходи на општина Гази Баба (во денари)

Дали знаете дека во даночните приходи на нашата општина најголем удел ќе имаат даноците на специфични услуги, а потоа следат даноците на имот, додека помал удел зафаќаат даноците од доход, од добивка и капитални добивки, а најмал удел припаѓаат на такси за користење или дозволи за вршење на дејност.

ЗОШТО ТРЕБА ДА ПЛАЌАМЕ ДАНОК НА ИМОТ?

Даноците на имот се едни од најважните сопствени приходи на општината. Нивното навремено плаќање од страна на граѓаните и бизнисите е особено важно засоздавање на модерна општина со поквалитетен живот.

Структурата на посебните видови на даноци на имот кои нашата општина планира да ги обезбеди во 2025 е прикажана во продолжение. Во нашата општина највисоко учество во овој вид на приходи зафаќа данокот на имот, со 54% во вкупната вредност од даноците на имот.



Графикон 4. Даноци на имот на општина Гази Баба (во денари)

ШТО СЕ КОМУНАЛНИ ТАКСИ?

Комуналните такси се давачки што се плаќаат за користење определени права, предмети и услуги од јавен карактер од страна на правните и физичките лица што вршат дејност и од страна на граѓаните. Висината на комуналната такса ја утврдува општината во рамките определени со закон. Општината најмногу планира да собере пари од надоместок за уредување на градежно земјиште, комунална такса за користење и одржување на јавно осветлување и комунална такса за истакнување на фирмарина.


| Комунални такси | ИЗНОС | % |
|---|-------------|--------|
| Комунална такса за истакнување на фирмарина | 8.000.000 | 2,73% |
| Комунална такса за користење на улици што се плаќа при регистрација на возилата | 5.000.000 | 1,70% |
| Комунална такса за користење и одржување на јавно осветлување | 50.000.000 | 17,03% |
| Комунална такса за користење на просторот пред деловни простории за вршење на дејност | 300.000 | 0,10% |
| Надоместок за уредување на градежно земјиште | 230.259.407 | 78,44% |

Табела 1. Комунални такси на општина Гази Баба (во денари и %)

НЕДАНОЧНИ ПРИХОДИ

Нашата општина прибира и неданочни приходи како што се разните такси, надоместоци и други приходи кои се поврзани со определени услуги кои ги обезбедуваме за граѓаните и бизнисите. Неданочните приходи кои планираме да ги собереме во 2025 година се прикажани во продолжение.

Најголем износ на неданочни приходи е планирано да бидат обезбедени од такси и надоместоци, додека најмалку неданочни приходи се очекува да се обезбедат од глоби, судски и административни такси.



Графикон 5. Неданочни приходи на општина Гази Баба (во денари)

ТРАНСФЕРИ ОД ЦЕНТРАЛНАТА ВЛАСТ


Општината добива значителни финансиски средства од централната власт во форма на трансфери од ресорните министерства или владините фондови. Овие трансфери се најзначаен дел од буџетот на општината и се клучни за нејзиното непречено обезбедување на надлежностите и реализација на капиталните инфраструктурни проекти.

Највисок износ на трансфери е планирано да бидат обезбедени преку блок дотациите, во износ од 692.079.959 денари, капитални трансфери се планирани во износ од 177.731.081 денари, трансферот од ДДВ е планирано да изнесува 41.013.467 денари, додека трансфери од донации се планирани во износ од 3.463.000 денари и тековни трансфери од други нивоа на власт се планирани во износ од 7.800.000 денари.



Графикон 6. Трансфери и донации на општина Гази Баба (во денари)

Блок дотациите за пренесените надлежности од централната власт се суштински за финансирање на нашите надлежности до доменот на образованието, културата и социјалната заштита. Во продолжение е прикажана распределбата на овие блок дотации по различни намени.



Графикон 7. Намена на блок дотациите по одделни надлежности на општина Гази Баба (во денари)


ДОНАЦИИ/ГРАНТОВИ

Донациите во финансиски средства исто така претставуваат приход во Буџетот на општината, кои за 2025 година се проценети на износ од 5.253.414 денари. Средствата од овие донации се строго наменети за имплементација на активностите спроведување на проектот “ Креирање можности за работа за сите” финансиран од УНДП, и проект “Еразмус”.

КАДЕ И КАКО СЕ ТРОШАТ ОПШТИНСКИТЕ ПАРИ?

Особено е важно нашите граѓани да имаат увид каде и како се трошат локалните ресурси. Локалните расходи се директно поврзани со обезбедувањето на потребните добра и услуги на граѓаните – затоа нивната структура и начин на распределба е особено важно да бидат транспарентно претставени.


Во 2025 година општината планира да потроши вкупно 1.693.797.328 денари за обезбедување на потребните добра и услуги на граѓаните. Од нив 33,73% се планирани за капитални инвестиции во износ од 571.313.753 денари, а останатите 66,27% односно 1.122.483.575 денари ќе бидат потрошени за тековно-оперативни активности на општината, а се однесуваат на плати и надоместоци, стоки и услуги, резерви, социјални трансфери, субвеници и други трансфери, камата и отплата на главница за кредит.



Графикон 8. Вкупни расходи по економска класификација на општина Гази Баба (во денари)


Три клучни видови на расходи во буџетот за 2025 година во нашата општина се: плати и надоместоци, стоки и услуги и капитални расходи.

Платите и надоместоците се во износ од 680.335.000 денари, а се однесуваат на вработените во општината и институциите во нејзина надлежност. Од нив, најголем дел, во износ од 440.700.000 денари се планирани за основните училишта на територијата на општината. Останатите трошоци за плати ќе бидат потрошени за детските градинки, општинската администрација, советот на општината и градоначалник.



Графикон 9. Расходи за плати и надоместоци по надлежностна општина Гази Баба (во денари)


Планираните расходи за **стоки и услуги** во износ од 331.588.139 денари опфаќаат значителен дел од буџетот на општината, а се однесуваат на трошоците за комунални услуги, греење, комуникација, транспорт, ситен инвентар, поправки, тековно одржување, патни трошоци, договорни услуги, плати за привремено ангажираните лица. Најголем дел од овие расходи е распределен во училиштата и детските градинки, а се финансирани од самофинансирачките сметки кои ги остваруваат буџетските корисници, како и од дотациите од буџетот на државата. Општината од сопствениот буџет за оваа намена планира најмногу да потроши за општинска администрација и комунални дејности.



Графикон 10. Расходи за стоки и услуги по надлежностна општина Гази Баба (во денари)

Нашата општина во текот на 2025 година планира да започне со реализација на неколку капитални/инфраструктурни и други проекти кои треба да го подобрат животот и благосостојбата на граѓаните.

Капиталните расходи претставуваат највисок износ на расходите од општинската сметка и се во износ од 571.313.753 денари на нашата општина и се клучни за квалитетот на живот на нашите граѓани, оттука во 2025 година, учествуваат со 33,73% во структурата на вкупните расходи. Најголем дел од нив се наменети за урбано планирање, и тоа во износ од 269.082.672 денари, а најмалку планира да потроши за општинска администрација.



Графикон 11. Капитални расходи по надлежностна општина Гази Баба (во денари)

КОЛКУ ПЛАНИРА ДА ПОТРОШИ НАШАТА ОПШТИНА ЗА СЕКОЈА ОДДЕЛНА НАДЛЕЖНОСТ/ ПРОГРАМА?

Со цел транспарентно претставување на намената за која општината планира да ги потроши расположливите приходи, во продолжение се претставени клучните планирани буџетски расходи по секоја од 25те надлежности (програми) наменети за нашите граѓани.

Во основниот буџет капиталните расходи се планирани во износ од 571.313.753 денари, од кои најголем дел се однесуваат на развојните програми:

1. За изградба на комунална и сообраќајна инфраструктура во населба Хиподром2 во износ од 24.000.000 денари
2. За изградба на училишна физкултурна сала во ОУ Наум Охридски н.м. Црешево во износ од 26.438.294 денари
3. За реконструкција на улично осветлување преку набавка и имплементација на паметни ЛЕД светилки и набавка на софтвер за паметни ЛЕД светилки во износ од 23.400.000 денари
4. За изградба на комунална и сообраќајна инфраструктура на комплекс EAST GATE во износ од 18.500.000 денари
5. За изградба на нова училишна зграда на ООУ Крсте Мисирков во износ од 45.000.000 денари
6. За изградба на детска градинка во н.м. Трубаревево во износ од 17.000.000 денари
7. За реконструкција на Дом на култура 11 Октомври во износ од 87.514.771 денари
8. За изградба на фаза на вакумска фекална мрежа со еден модул за ПСОВ во износ од 13.000.00 денари
9. Изградба на новопроектирана улица 1 во износ од 16.269.205 денари.

Расходите кои општината планира да ги потроши за **Општинската администрација** се во износ од 173.379.543 денари, истите се наменети за комунални услуги, канцелариски материјали, тековно одржување, договорни услуги, други тековни расходи, привремени вработувања, отплата на главница и трансфери. За набавка на канцелариски мебел, опрема, машини, компјутерски софтвер, општината планира да потроши 1.6000.000 денари.


Расходите за функционирање на **Советот на општината** изнесуваат 12.900.000 денари и истите се наменети за надоместоци за советниците, постојани и тековни резерви, патни и дневни расходи и други тековни расходи.

Вкупните расходи кои се наменети за работата на **Градоначалникот** изнесуваат 4.668.000 денари и истите во себе вклучуваат: плати и надоместоци на градоначалникот, стоки и услуги и други трансфери.



Графикон 12. Расходи по програми- Совет, Градоначалник и Општинска администрација(во денари)

За **Урбано планирање**, општината издвојува 276.732.672 денари, од кои 6.800.000 денари се наменети за изработка на урбанистички планови, консултантски услуги, научно истражување и други договорни услуги, 269.082.672 денари се наменети за капитални расходи за уредување на градежно земјиште. Овие средства ќе се искористат за изработка на проектна техничка документација за улици, паркинзи, пешачки патеки, велосипедски патеки, катни гаражи и слично, реконструкција, ревитализација и рехабилитација на улици, патишта, паркинг простори, пешачки и велосипедски патеки, плоштади, изработка на проектна документација за канализациони и атмосферски системи и пречистителни и препумпни станици, изградба на фекални и атмосферски канализациони системи, изградба на водоводни системи (примарна и секундарна мрежа, резервоари, пумпни станици), изградба на објекти на општината (училишта, градинки, доградби и надградби, спортски сали, игралишта, оградување, паркинг простори и слично) и ревитализација на детски и спортски игралишта, фитнес зони, урбана опрема, градежно занаетчиски работи и слично. Останите 850.000 денари општината ги планира за уредување на градежно земјиште и решавање на имотно- правните односи.



Графикон 13. Расходи по програми за надлежност Урбано планирање (во денари)


Нашата општина сериозно настојува да обезбеди соодветно ниво на комуналните услуги, притоа грижејќи се за јавната чистота, јавното осветлување, одржувањето или изградбата на локалните улици и патишта, водоснабдувањето и бројни други локални услуги особено важни за квалитетот на живот на нашите граѓани.

Расходите кои се издвоени за **Комунални услуги**, во износ од 185.748.760 денари, имаат за цел да ги помогнат активностите за изградба на нови капитални инвестиции и одржување на постојните капитални објекти како: одведување и пречистување на отпадни води, јавна чистота и јавно зеленило, локални улици и патишта и сообраќајна сигнализација, јавно осветлување и други комунални услуги.

| Комунални дејности | износ |
|--|------------|
| Јавно осветлување | 25.000.000 |
| Јавна чистота | 53.400.000 |
| Локални патишта, улици, мостови и регулирање на режим на сообраќајот | 4.000.000 |
| Паркови и зеленило | 10.700.000 |
| Други комунални услуги | 39.248.760 |
| Јавно осветлување | 28.200.000 |
| Капитални расходи за други комунални услуги | 12.200.000 |
| Системи за отпадни води | 13.000.000 |


Табела 2. Расходи за Комунални дејности на општина Гази Баба (во денари)

Од планираните расходи за изградба на нова комунална инфраструктура, општината најмногу ќе потроши за јавно осветлување, системи за отпадни води и капитални расходи за други дејности.




Графикон 14. Расходи по програми за изградба на нова комунална инфраструктура(во денари)

За редовно одржување на постојните инфраструктурни објекти кои служат за давање комунални услуги на граѓаните, општината најмногу издвојува средства за јавна чистота, јавно осветлување и други комунални услуги.



Графикон 15. Расходи по програми за одржување на постојната комунална инфраструктура (во денари)

Локалниот економски развој е движечка сила на општината. Со цел негова поддршка, општината издвојува износ од 5.550.000 денари во рамките на кој преовладуваат издатоци за финансиска поддршка за реконструкција на постојни лифтови и поставување на нови лифтови во станбени згради во Општина Гази Баба, финансиска поддршка за реконструкција на кровови на станбени згради и индивидуални домаќинства во социјален ризик во Општина Гази Баба и изработка на дигитална платформа за ЕЕ евиденција на сите трошоци за енергија и енергенци на Општина Гази Баба со сите основни училишта и детски градинки и ЈКП Гази Баба 2007.



Графикон 16. Расходи по програми за надлежности: Култура, Спорт и рекреација (во денари)


Во поглед на средствата кои се планираат за реализација на активности од **Културата** за нашите граѓани издвојуваме средства во висина од 91.304.771 денари. Овие средства нашата општина ги користи за поддршка на традиционални настани и манифестации за кој се одвоени 3.790.000 денари, а останатите 87.514.771 денари се наменети за реконструкција на Дом на културата 11 Октомври.

Расходите за **Спорт и рекреација** кои нашата општина планира да ги потроши во 2025 година во прв ред ќе бидат наменети за финансиска поддршка на спортски клубови, спортски здруженија, спортисти, други правни лица од областа на спортот и спортски манифестации кои се одржуваат во Општина Гази Баба за 2025 година во износ од 11.000.000 денари.




Графикон 17. Расходи по програми за надлежности: Култура, Спорт и рекреација (во денари)

Вкупните расходи за **образование** кои се планира да се реализираат во општината изнесуваат 648.035.607 денари. Значаен дел во износ од 555.138.000 денари се планирани за тековни трошоци, од кои 21.459.313 денари општината од сопствениот буџет издвојува за униформи за учениците и други трансфери. Останатите 71.438.294 денари се планирани за капитални расходи за основните училишта за изградба на фискултурната сала во ОУ Наум Охридски и за изградба на училишна зграда за ОУ Крсте Мисирков.



Графикон 18. Расходи по програми за надлежност Образование (во денари)

Вкупните расходи за **детската градинка** се планирани во износ од 256.553.770 денари, од кои најголемиот дел се однесуваат на плати и тековни трошоци во износ од 189.544.959 денари, додека 67.008.811 се планирани за капитални расходи за изградба на детска градинка во н.м. Инџиково и изградба на детска градинка во н.м. Трубарево.



Графикон 19. Расходи по програми за надлежноста Социјална заштита и заштита на деца (во денари)

Нашата општина се грижи за **животната средина** и здравата животна околина на своите граѓани, притоа издвојувајќи соодветен износ од 6.200.000 денари за субвенции за граѓаните (клима уред, велосипеди, печки на пелети, сончеви колектори и чистење на оџаци), изработка на елаборати за утврдување на заштитни зони за водните тела наменети за водоснабдување.

Нашата општина посветува внимание на аспектот на **родовата еднаквост** во планирањето на сите нејзини активности. Покрај тоа издвојуваме и соодветен износ на општински средства за поддршка на родовата еднаквост во износ од 100.000 денари, средствата се предвидени за обука на општинската администрација и Комисијата за еднакви можности на жените и мажите за родово одговорно буџетирање.

Нашата општина се грижи за преземање на активности за **заштита и спасување** со цел навремено да ги отстрани несаканите предизвици предизвикани од природни и елементарни непогоди и еколошки катастрофи како пожар, поплава и слично. За оваа намена издвојуваме 1.955.000 денари за дератизација на целото подрачје на Општина Гази Баба, поставување на надземни хидранти во сите населени места на подрачјето на Општина Гази Баба, дезинсекција и дезинфекција.

| Надлежности | Износ |
|--|------------------|
| Заштита на животна средина и природа | 6.200.000 |
| Унапредување на здравствена заштита | 0 |
| Противпожарна заштита | 0 |
| Капитални расходи за противпожарна заштита | 0 |
| Родова еднаквост | 100.000 |
| Прекугранична соработка | 0 |
| Заштита и спасување | 1.955.000 |

Табела 3. Расходи по надлежности за Заштита на животна средина, Родова еднаквост и Заштита и спасување

КЛУЧНИ БУЏЕТСКИ ДОКУМЕНТИ - како можат граѓаните да ја следат реализацијата на општинскиот буџет ?

- **Буџетскиот календар** ги дефинира роковите за планирање на општинскиот буџет, каде што се опфатени сите активности поврзани со подготвување на буџетот
- **Буџетскиот циркулар** содржи главнинасоки за изготвување на буџетот на општината и го доставува Министерството за финансии.
- **Предлог-буџетот** е подготвен од страна на градоначалникот (општинската администрација) во кој се планираат годишните приходи и годишните расходи и кој треба да биде одобрен од страна на советот на општината.
- **Предлогот на планот на програмите за развој** ги содржи среднорочните проекции на одобрените средства по одделни буџетски програми и потпрограми, годините во кои тие ќе се реализираат и изворите на финансирање, односно буџетите.
- **Буџетот** е акт на локалната власт со кој се планираат годишните приходи и други приливи и се одобруваат годишните расходи и други одливи на државата или на општината.
- **Месечните извештаи** ги содржат податоците за вкупните тековно-оперативни и капиталните приходи и расходи за претходниот месец за коишто се однесува извештајниот период.
- **Кварталниот извештај K1** ги содржи податоците за вкупните тековно-оперативни и капиталните приходи и расходи за претходните три месеци за коишто се однесува извештајниот период, согласно со економската класификација на приходи и расходи по сметки и збирно.
- **Кварталниот извештај K2** ги содржи податоците за сите неподмирени обврски, како и за неподмирените обврски по видови и по ставки, со состојба на последниот ден од претходниот квартал.
- **Кварталниот извештај K3** ги содржи податоците за задолжување и информациите за промените на состојбата на секое задолжување во претходниот квартал, како и промените на состојбата на издадените гаранции и податоци за долгот на јавните претпријатија кои се основани од општините.
- **Полугодишниот извештај** ги содржи податоците за вкупните тековно-оперативни и за капиталните приходи и расходи за претходните шест месеци за коишто се однесува извештајниот период.
- **Годишниот извештај** ги содржи податоците за вкупните тековно-оперативни и капиталните приходи и расходи, за една година за кои се однесува извештајниот период.

Планирани расходи на општина Гази Баба за 2025 година (по надлежност и економска класификација)

| | Плати и надоместоци | Резерви | Стоки и услуги | Каматни плаќања | Субвенции и трансфери | Социјални трансфери | Капитални расходи | Отплата на главница | Вкупни расходи |
|---|---------------------|-----------|----------------|-----------------|-----------------------|---------------------|-------------------|---------------------|--------------------|
| Совет на општина | 10.000.000 | 1.200.000 | 200.000 | - | 1.500.000 | - | - | - | 12.900.000 |
| Градоначалник | 2.265.000 | - | 300.000 | - | 1.103.000 | 1.000.000 | - | - | 4.668.000 |
| Општинска администрација | 100.495.000 | - | 50.105.180 | 4.500.000 | 10.579.363 | 500.000 | 1.600.000 | 7.200.000 | 174.979.543 |
| Урбано планирање | - | - | 7.650.000 | - | - | - | 269.082.672 | - | 276.732.672 |
| Локален економски развој | - | - | 1.030.000 | - | 4.520.000 | - | - | - | 5.550.000 |
| Комунални дејности | - | - | 93.100.000 | - | 39.248.760 | - | 71.469.205 | - | 203.817.965 |
| Култура | - | - | - | - | 3.790.000 | - | 87.514.771 | - | 91.304.771 |
| Спорт и рекреација | - | - | - | - | 11.000.000 | - | - | - | 11.000.000 |
| Програми за развој | - | - | - | - | - | - | - | - | - |
| Образование | 440.700.000 | - | 120.653.000 | - | 12.044.313 | - | 74.638.294 | - | 648.035.607 |
| Заштита на животна средина и природа | - | - | 1.200.000 | - | 5.000.000 | - | - | - | 6.200.000 |
| Унапредување на здравствена заштита | - | - | - | - | - | - | - | - | - |
| Социјална заштита и заштита на деца | 126.875.000 | - | 55.449.959 | - | 5.220.000 | 2.000.000 | 67.008.811 | - | 256.553.770 |
| Противпожарна | - | - | - | - | - | - | - | - | - |

| | | | | | | | | | |
|----------------------------|-------------|-----------|-------------|-----------|------------|-----------|-------------|-----------|----------------------|
| заштита | | | | | | | | | |
| Заштита и спасување | - | - | 1.900.000 | - | 55.000 | - | - | - | 1.955.000 |
| Родова еднаквост | - | - | - | - | 100.000 | - | - | - | 100.000 |
| Вкупно | 680.335.000 | 1.200.000 | 331.588.139 | 4.500.000 | 94.160.436 | 3.500.000 | 571.313.753 | 7.200.000 | 1.693.797.328 |